

Intervista lil Loreto Dalli

*Ex-Licencee tal-Post tan-Nar
'Our Lady of Consolation'*

Intervista minn Christine Discopo

L-ewwel haġa nixtieq niringrazzjak talli għoġbok taċċeta l-istedina tagħna. Nibda billa nsaqsik kemm kellek żmien meta gietek il-ħajra fix-xoġhol tan-nar u kif bidet il-konnessjoni tiegħek mall-Kazin Marija Assunta?

Jien nixtieq niringrazzja lilek talli tajtni din l-opportunità biex naqşam l-esperjenzi tiegħi mall-qarrejja ta' dan il-ktejjeb. Kelli biss 13-il sena meta bdiet tiġini t-tentazzjoni illi nibda mmis u nesperimenta xi haġa u l-ewwel ma bdejt kont nagħmel is-sufarelli tal-qasba. Il-konnessjoni tiegħi mal-kazin kienet min dejjem għax ġejja mid-demmi fil-familja illi dejjem appoggjaw lil Kazin Maria Assunta.

Allura nistgħu ngħidu li ilek ohmor ta' bniedem taħdem in-nar?

Hekk hu, eżattament issa ilni naħdem in-nar għal madwar 62 sena.

Minn dejjem kont taħdem in-nar fil-fabbrika tan-nar tal-Kazin tagħna jew kont tifrekkwenta xi fabbriki oħra?

Le, minn dejjem kont naħdem fil-Fabbrika tan-Nar Our Lady of Consolation u b'mod speċċjali għall-Festa tal-Madonna taċ-Ċintura. Pero kont ghamilt xi ftit taż-żmien wieqaf minn dan ix-xoġhol minn habba raġuni personali, għalkemm xorta jiddispjaċini illi waqaft xi ftit. Filfatt wara ftit ergajt komplejt u għadni ninżel il-post tan-nar sal-ġurnata tal-lum sa kemm il-Bambin itini s-sahha.



Loreto Dalli jiġi ppreżentat b'tifkira żgħira għall-ħidma illi wettaq fil-Fabbrika tan-Nar 'Our Lady of Consolation', li tagħha kien Licensee għal tul ta' snin, waqt il-programm tal-Gimgha 24 ta' Ottubru 2008.

Meta kont applikajt għal-liċenzja tan-nar, għal-liem waħda kont applikajt l-ewwel? U x'kien l-ewwel xogħol tiegħek fil-post tan-nar?

L-ewwel xogħol li bdejt nagħmel kien li nahdem il-porvli, imbagħad komplejt billi nagħmel il-beraq u bombi sa kemm meta mbagħad ġibt l-esperjenza u l-prattika

mehtieġa bdejt nahdem il-murtali shah jiena stess, fejn wasalt sa dawk tal-qies tat-8". Minn dejjem emmint fil-kwalita tax-xogħol aktar milli fil-kwantità, u din għadni nipriedkaha sal-lum lil dawk kollha illi jkunu ser jibdedw jersqu lejn il-post tan-nar tagħna.



Loreto, hawnhekk fir-ritratt ma' Jimmy Abela, jesebixxu parti mix-xogħol tan-nar li kien imħejji għall-festa 1983.

Kif tiftakar il-post tan-nar tagħna fl-antik? Minn dejjem kontu taħdmu n-nar għall-Festa taċ-Ċintura, jew kontu tagħmlu xi xogħol anke għal barra?

Il-post tan-nar tagħna nista ngħid li nbidel mil-lejl għal-nhar! Qabel il-post l-antik biss kien jeżisti u kien jikkonsisti f'bitha u 3 kmamar żgħar, pero issa nista ngħid li għandna palazz fejn nahdmu, magħmmar bil-htigijiet kollha u mibni skond kif jitolbu l-awtoritajiet.

Kemm kontu dilettanti fil-bidu, u nista' nimmagina illi dak iż-żmien kien hemm xogħol ta' tbatija?

Niftakar li kull ma konna 6 min-nies biss, pero qatt ma stajna nahdmu sew u kemm xtaqna minnhabba l-limitazzjonijiet tal-post l-antik. Issa n-numru ta' dilettanti kiber u kulhadd għandu fejn jahdem bil-kumdita kollha. Dak iż-żmien l-aktar xogħol li kien fih tbahtijja kien meta kien ikollna nahdmu l-porvli b'idejna!

Illum il-ġurnata, kif tqattgħu l-ħin tiegħek il-post tan-nar?

Minn habba li issa m'għadnix żgħir, qed nahdem biss fuq ix-xogħol tan-nar tal-art. Pero xorta għadni ngħin fejn nista u fejn ikun hemm bżonn bhal

ma jagħmel kulhadd fil-post tan-nar tagħna.

X'tara differenza mill-ewwel żminijiet tiegħek għal dik tal-lum? U fl-aħħar x'messaġġ twassal lill-qarrejja tagħna?

Id-differenza hija f'għajnejn kulhadd, bhal kollox l-iżvilupp għen biex il-kwalita tax-xogħol illi nipproduċu titjeb u tikber. Dan sarraf f'rizultati grandjużi meta din is-sena l-fabrika tan-nar tagħna rebhet fiż-żewġt kompetizzjonijiet tan-nar li jsiru f'Malta. Dan jagħmel unur lilna u lill-Każin tagħna.

Nirringrazzja lid-dilettanti kollha li jahdmu fil-post tan-nar tagħna u nhegġgħom biex bhal dejjem iżommu l-għaqda bejniethom u jahdmu bil-galbu u b'attenzjoni. Fl-aħħar nirringrazzja lill-Madonna taċ-Ċintura illi dejjem tharisna fix-xogħol tagħna u żzommna taht il-protezzjoni tagħha f'dan ix-xogħol perikoluż.

Viva taċ-Ċintura.

Loretu aħna nirringrazzjawk ta' din l-intervista u nixtiequlek l-isbaħ xewqat u aktar snin ta' ħidma fil-post tan-nar tagħna. Grazi.



Loreto ma' sħabu d-dilettanti tan-nar qed jesebixxu n-nar li hejjew għall-festa taċ-Ċintura tal-2007.